

கேள்விப்பத்திர அறிவித்தல்கள்

அஞ்சல் திணைக்களம்

2005.01.01 ஆந் திகதி தொடக்கம் 2006.12.31 ஆந் திகதி வரையிலான காலத்தில் கல்பிட்டிக்கும் பள்ளியவத்தைக்கும் இடையில் மோட்டார் படகு மூலம் தபால்களை ஏற்றிச் செல்வதற்கான கேள்விகளைக் கோருதல்

கேள்வி இல. : வயம்ப 3/3608/2001

1. மேற்குறிப்பிட்ட நிலையங்களுக்கிடையே தபாற்களை ஏற்றிச் செல்வதற்கான கேள்விகளை தகுதியான போக்குவரத்து சேவையாளர் களிடமிருந்து 2004.12.15 ஆந் திகதி மு.ப. 10.00 மணிவரை “குருநாகல், பிரதி அஞ்சல் அதிபதியின் அலுவலகம் (வ. மே.), கேள்விச்சபை, தலைவர்” இனால் ஏற்றுக்கொள்ளப்படும்.

2. கேள்விகள் குருநாகல், பிரதி அஞ்சல் அதிபதியின் அலுவலகத்தில் (வ. மே.) 2004.12.15 ஆந் திகதி மு.ப. 10.05 மணிக்கு திறக்கப்படும். கேள்விகள் திறக்கப்படும்போது கேள்வியாளர் களோ அல்லது அவர்களது அதிகாரமளிக்கப்பட்ட முகவர்களோ சமூகமளிப்பதற்கு அனுமதிக்கப்படுவார்கள்.

3. குருநாகல் பிரதி அஞ்சல் அதிபதியின் அலுவலகத்தில் 2004.12.14 ஆந் திகதி பி.ப. 2.00 மணிவரை பெற்றுக்கொள்ளக்கூடியதாக படிவங்களில் கேள்விகள் தயாரிக்கப்படுதல் வேண்டும்.

4. ஏதும் ஓர் அஞ்சல் அலுவலகத்தில் மீளப்பெறமுடியாத கேள்விக்கட்டுப்பணமாக ரூபா 100 செலுத்திப் பெற்றுக்கொண்ட பற்றுச்சீட்டைச் சமர்ப்பிப்பவர்களுக்கு கேள்விப்படிவங்கள் வழங்கப்படும்.

5. கேள்விகள் துணைப்படியில் தயாரிக்கப்படுதல் வேண்டும். கேள்விப்படிவங்களை உள்ளடக்கிய உறையின் இடது கைப்பக்க மேல் மூலையில் “கல்பிட்டிக்கும் பள்ளியவத்தைக்குமிடையில் மோட்டார் படகு மூலம் தபால்களை ஏற்றிச் செல்வதற்கான கேள்வி” எனும் வாசகம் எழுதப்பட்டிருத்தல் வேண்டும்.

6. கேள்விகளை பதிவு அஞ்சல் மூலம் அனுப்பலாம். கேள்வியாளர் ஒருவர் இந்த முறையில் கேள்விகளை அனுப்ப விரும்பாவிடின் அவரோ அல்லது அவரது அதிகாரமளிக்கப்பட்ட முகவரோ பொறியிடப்பட்ட கேள்விகளை பிரதி அஞ்சல் அதிபதியிடம் (வ. மே.) நேரடியாகக் கையளித்து, கையளித்தமைக்கான பத்திரத்தை பெற்றுக்கொள்ளலாம்.

7. கேள்வி தொடர்பான முழு விபரங்களையும் நிபந்தனைகளையும் குருநாகல் பிரதி அஞ்சல் அதிபதியின் அலுவலகத்தில், பிரதி அஞ்சல் அதிபதியிடமிருந்து பெற்றுக்கொள்ளலாம்.

ஜே. டி. சீ. ஜயசிங்க,
உப அஞ்சல் அதிபதி
(வ. மே. மா.).

உப அஞ்சல் அதிபதி,
அஞ்சல் அதிபதியின் அலுவலகம்,
குருநாகல்,
2004.10.25

11-838

பொருட்கள் விற்பனவும் பிறவும்

சேமப்படை பொலிஸ் - பயிற்சி கல்லூரி, குண்டசாலை

பாவனைக்கு உதவாத பொருட்களை ஏலத்தில் விற்பனை செய்தல்

கொழும்பு 2, பொலிஸ் சேமப்படை தலைமையகத்தில் ஏவுனராகிய என்னால் குண்டசாலை பொலிஸ் கல்லூரிக்கு சொந்தமான பாவனைக்கு உதவாத என் சிபார்சு செய்யப்பட்ட கீழே குறிப்பிடப்பட்டுள்ள பொருட்கள் 2004.12.18 ஆந் திகதி மு.ப. 10.00 மணிக்கு குண்டசாலை பொலிஸ் கல்லூரியில் பகிரங்க ஏலத்தில் விற்பனை செய்யப்படும்.

கொள்வனவு செய்யப்பட்ட பொருட்களுக்கு உடனடியாகப் பணம் செலுத்தி பற்றுச்சீட்டுக்களைப் பெற்றுக்கொள்ள வேண்டும் என்பதுடன் விற்பனை நடாத்தப்பட்ட தினத்தில் பி.ப. 4.00 மணிக்கு முன்பு பொருட்களை ஏலவிற்பனை நடந்த இடத்திலிருந்து அப்புறப்படுத்திக் கொள்ளல் வேண்டும்.

கொள்வனவு செய்பவர்கள் ஏலவிற்பனை செய்யப்படும் பொருட்களை பார்வையிட விரும்பினால் ஏலவிற்பனைக்கு முன்தினம் பி.ப. 1.00 மணியிலிருந்து பி.ப. 4.00 மணிவரை ஏலவிற்பனை

நடாத்தப்படும் இடத்திற்குச் சென்று பொருட்களைப் பார்வையிடலாம். பொருட்களை கொள்வனவு செய்ய வருபவர்கள் தனது அடையாளத்தை உறுதிப்படுத்துவதற்காக ஏலவிற்பனை நடாத்தப்படும் இடத்திற்கு வருகை தருவதற்கு முன்பு தனது தேசிய அடையாள அட்டையை சமர்ப்பித்து உட்பிரவேசிப்பதற்கு உரிய முறையில் அனுமதி பெற்றுக்கொள்ள வேண்டும்.

ஏதேனும் பொருளின் மதிப்பீட்டுப் பெறுமதி ஏலவிற்பனையில் கிடைக்காத சந்தர்ப்பத்தில் அல்லது வேறு ஏதும் காரணத்தைக் கொண்டும் எந்தப் பொருட்களையேனும் எதுவித முன்னறிவித்தலுமின்றி ஏலவிற்பனையிலிருந்து அகற்றிக்கொள்ளும் உரிமை ஏவுனர்க்கு உண்டு. இவ்விற்பனை தொடர்பான நிகழ்வுகள் சம்பந்தமாக ஏவுனரால் எடுக்கப்படும் தீர்மானங்கள் கடைசித் தீர்மானங்களாகும்.

கே. ஜி. குமாரசிறி,
ஏவுனர்,
பொலிஸ் சேமப்படை.

சேமப்படை பொலிஸ் தலைமையகம்,
கொழும்பு 2,
2004.11.25